

मौजे.बिलाखेड, ता.चाळीसगांव, जि.जळगांव
येथील पुण्यश्लोक अहिल्यादेवी मेंढी व शेळी
विकास प्रक्षेत्र बिलाखेड या प्रक्षेत्रातील ९.०९ हे.
आर. जमिन महसूल विभागास प्रत्यार्पित
करणेबाबत.

महाराष्ट्र शासन

कृषि, पशुसंवर्धन, दुग्धव्यवसाय विकास व मत्स्यव्यवसाय विभाग,

शासन निर्णय क्रमांक:- पविआ-१०२४/प्र.क्र.७८/पदुम-३

मादाम कामा रोड, हुतात्मा राजगुरु चौक

मंत्रालय विस्तार, मुंबई-४०००३२.

दिनांक:- १७ जून, २०२५.

वाचा : - १. कृषि व पदुम विभाग, शासन निर्णय क्र.पविआ-१०२४/प्र.क्र.७८/पदुम-३,
दिनांक १८ जुलै, २०२४.

२. जिल्हाधिकारी, जळगांव यांनी महसूल व व विभागास अग्रेषित केलेले
पत्र क्र.जमिन/३/२८/ई.क्र.४७६४९४/२०२४, दिनांक ३१.१२.२०२४.

३. महसूल व वन विभागाच्या नसती क्र.जमिन-३२२४/प्र.क्र.९७/ज-६(अ) यांची
दिनांक ०७.०१.२०२५ ची टिप्पणी.

४. आयुक्त पशुसंवर्धन, महाराष्ट्र राज्य, पुणे यांचे पत्र जा.क्र. पशुधन-३/प्र.क्र.
१७५ भाग-४/पसं-१३/५६४५/२०२५, दिनांक २०.०५.२०२५.

प्रस्तावना:-

संदर्भाधीन दिनांक १८ जुलै, २०२४ च्या शासन निर्णयान्वये मौजे.बिलाखेड, ता.चाळीसगांव, जि.जळगांव येथील गट क्र. व उपविभाग २७५ येथे पुण्यश्लोक अहिल्यादेवी मेंढी व शेळी विकास प्रक्षेत्र बिलाखेड या प्रक्षेत्रांतर्गत ६६.११ हेक्टर जमिनीपैकी ९.८१ हे.आर. इतकी लागवडीयोग्य नसलेली पोटखराबा, नापिक जमिन विविध शासकीय विभागांच्या इमारती बांधकाम करण्याकरिता जिल्हाधिकारी, जळगांव यांच्या नावे करण्यासाठी महसूल व वन विभागास प्रत्यार्पित करण्यास शासन निर्णयात नमूद अटीच्या अधीन राहून मान्यता देण्यात आली होती.

तथापि, जिल्हाधिकारी, जळगांव यांनी उपअधिक्षक, भूमी अभिलेख, चाळीसगांव यांच्या अहवालानुसार मौजे.बिलाखेड येथील गट नं.२७५ मधील ३.९४ हे. आर., मौजे.बिलाखेड येथील गट नं.१८८ मधील ५.१५ हे. आर व मौजे.बिलाखेड येथील गट नं.२७९ मधील ०.६४ हे. आर. असे एकूण ९.७३ हे.आर. जागेची वहिवाट विविध शासकीय कार्यालयांसाठी दर्शविण्यात आल्याचे, तसेच, गट नं.१८८ व गट नं.२७५ मधून राष्ट्रीय महामार्ग क्र.२११ साठीसुध्दा क्षेत्र संपादित केल्याचे निदर्शनास आल्याने, परिणामी मंजूर गट नं.२७५ मधील क्षेत्र ९.८१ हेक्टर आर आजच्या वहिवाटीनुसार विविध प्रयोजनार्थ वापरण्यासाठी अडचण येऊ शकते. यास्तव संदर्भ क्र.४ येथील दिनांक २०.०५.२०२५ च्या पत्रान्वये मौजे बिलाखेड येथील आयुक्त पशुसंवर्धन, महाराष्ट्र राज्य यांच्या नावे व महामंडळाच्या वापरात असलेले क्षेत्र वगळून गट क्र.२७५ मधील ३.९४ हे.आर., गट क्र.१८८ मधील ५.१५ हे.आर. असे एकूण ९.०९ हे.आर. जागा महसूल व वन विभागास प्रत्यार्पित करण्यात यावी, असा अहवाल महसूल व वन विभागास सादर केला आहे. सदर अहवालाच्या जिल्हाधिकारी यांनी मागणी केल्याप्रमाणे जमिन उपलब्ध

करुन देण्याचा प्रस्ताव महसूल व वन विभागाकडून या विभागास प्राप्त झाला आहे. सदर प्रस्तावावर निर्णय घेण्याची बाब शासनाच्या विचाराधीन होती. त्याअनुषंगाने पुढीलप्रमाणे निर्णय घेण्यात येत आहे.

शासन निर्णय :-

जिल्हाधिकारी, जळगांव यांनी वाचा क्र.२ येथील दिनांक ३१.१२.२०२४ च्या पत्रान्वये महसूल व वन विभागास सादर केलेला प्रस्ताव व त्या अनुषंगाने महसूल व वन विभागाने नस्ती क्र.जमीन-३२२४/प्र.क्र.९७/ज-६अ या नस्तीवर सादर केलेला प्रस्ताव, तसेच पुण्यश्लोक अहिल्यादेवी महाराष्ट्र मॅंडी व शेळी विकास महामंडळाची गरज विचारात घेऊन वाचा क्र.१ येथील कृषि व पदुम विभाग, शासन निर्णय क्र.पविआ-१०२४/प्र.क्र.७८/पदुम-३, दिनांक १८ जुलै, २०२४ हा अधिक्रमित करण्यास व मौजे.बिलाखेड, ता.चाळीसगांव, जि.जळगांव येथील गट नं.२७५ मधील ३.९४ हेक्टर आर, गट नं.१८८ मधील ५.१५ हेक्टर आर अशी एकूण ९.०९ हेक्टर आर जमीन महसूल व वन विभागास प्रत्यार्पित करण्यास खालील अटीच्या अधीन राहून मान्यता देण्यात येत आहे.

१. जिल्हाधिकारी, जळगांव यांना विविध शासकीय विभागांच्या इमारती बांधकाम करण्याकरिता देण्यात येणा-या जमिनीची चतुःसिमा आयुक्त (पशुसंवर्धन), महाराष्ट्र राज्य व व्यवस्थापकीय संचालक, पुण्यश्लोक अहिल्यादेवी महाराष्ट्र मॅंडी व शेळी विकास महामंडळ, पुणे यांच्या उपस्थितीत व सहमतीने निश्चित करण्यात यावी.
 २. जिल्हाधिकारी, जळगांव यांना उपरोक्तप्रमाणे ९.०९ हे.आर. जमिन देताना आयुक्त (पशुसंवर्धन), महाराष्ट्र राज्य व पुण्यश्लोक अहिल्यादेवी महाराष्ट्र मॅंडी व शेळी विकास महामंडळ, पुणे यांच्या चालू असलेल्या प्रकल्पाच्या जैवसुरक्षेस व इतर बाबींस बाधा पोहचणार नाही, याची दक्षता घेण्यात यावी.
 ३. आयुक्त (पशुसंवर्धन), महाराष्ट्र राज्य व पुण्यश्लोक अहिल्यादेवी महाराष्ट्र मॅंडी व शेळी विकास महामंडळ, पुणे यांच्या भविष्यातील प्रस्तावित प्रकल्पास बाधा येणार नाही, याचीही दक्षता घेण्यात यावी.
२. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक क्र. २०२५०६१७१४३६५६७२०१ असा आहे. हा आदेश डिजीटल स्वाक्षरीने साक्षंकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(नि. भा. मराळे)

उप सचिव, महाराष्ट्र शासन

प्रति,

१. अपर मुख्य सचिव, महसूल विभाग, मंत्रालय, मुंबई.
२. आयुक्त (पशुसंवर्धन), महाराष्ट्र राज्य, पुणे-६७
३. जिल्हाधिकारी, जळगांव.

४. व्यवस्थापकीय संचालक, पुण्यश्लोक अहिल्यादेवी महाराष्ट्र मेंढी व शेळी विकास महामंडळ, पुणे
५. मा.मंत्री (पशुसंवर्धन) यांचे खाजगी सचिव
६. प्रक्षेत्र व्यवस्थापक, मौजे.बिलाखेड, ता.चाळीसगांव, जि.जळगांव.
७. निवडनस्ती- पदुम-३.